



नेपाल राजपत्र

नेपाल सरकारद्वारा प्रकाशित

खण्ड ७५) काठमाडौं, फागुन १८ गते, २०८२ साल (संख्या ६७)

भाग ५

नेपाल सरकार

गृह मन्त्रालयको

सूचना

नेपाल सरकारले विक्रम संवत् २०८३ साल वैशाख १ गतेदेखि चैत मसान्तसम्म एक वर्षभरिमा सबै सरकारी कार्यालय तथा सार्वजनिक निकायको लागि देहाय बमोजिमको सार्वजनिक, पर्व एवं सट्टा बिदा र कार्यालय समय निर्धारण गर्ने निर्णय गरेकोले यो सूचना प्रकाशन गरिएको छ :-

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

१. वर्षभरिका शनिवार बिदा :

- (क) वैशाख - ५, १२, १९, २६ (छ) कात्तिक - ७, १४, २१, २८
(ख) जेठ - २, ९, १६, २३, ३० (ज) मङ्सिर - ५, १२, १९, २६
(ग) असार - ६, १३, २०, २७ (झ) पुस - ४, ११, १८, २५
(घ) साउन - २, ९, १६, २३, ३० (ञ) माघ - २, ९, १६, २३
(ड) भदौ - ६, १३, २०, २७ (ट) फागुन - १, ८, १५, २२, २९
(च) असोज - ३, १०, १७, २४, ३१ (ठ) चैत - ६, १३, २०, २७

२. पर्व बिदा :

२.१. मुलुकभरि सार्वजनिक बिदा हुने पर्व :

- (क) नव वर्ष - वैशाख १ गते मङ्गलबार।
(ख) चण्डी पूर्णिमा (वैशाख पूर्णिमा) - बुद्ध जयन्ती, राई, लिम्बू, याक्खा, सुनुवारलगायतका किराँत समुदायको उभौली पर्व - वैशाख १८ गते शुक्रबार।
(ग) रक्षाबन्धन - भदौ १२ गते शुक्रबार।
(घ) श्रीकृष्ण जन्माष्टमी - भदौ १९ गते शुक्रबार।
(ङ) घटस्थापना - असोज २५ गते आइतबार।
(च) दशैं बिदा - असोज ३१ गते शनिवारदेखि कात्तिक ६ गते शुक्रबारसम्म (फूलपातीदेखि द्वादशीसम्म)
(छ) तिहार बिदा - कात्तिक २२ गते आइतबारदेखि कात्तिक २६ गते बिहीबारसम्म

(लक्ष्मीपूजा देखि भाइटिकाको भोलिपल्टसम्म)

- (ज) छठ पर्व - कात्तिक २९ गते आइतबार।
- (झ) धान्य पूर्णिमा - किराँत समुदायको उधौली पर्व, योमरी पुन्हि, ज्यापू दिवस - पुस ९ गते बिहीबार।
- (ञ) इसाई धर्मावलम्बीको पर्व क्रिसमस डे, (डिसेम्बर २५) - पुस १० गते शुक्रबार।
- (ट) तमू ल्होछार - पुस १५ गते बुधबार।
- (ठ) माघी पर्व/माघे सङ्क्रान्ति - माघ १ गते शुक्रबार।
- (ड) सोनम ल्होछार - माघ २४ गते आइतबार।
- (ढ) महाशिवरात्री - फागुन २२ गते शनिबार।
- (ण) ग्याल्पो ल्होसार - फागुन २५ गते मङ्गलबार।
- (त) इस्लाम धर्मावलम्बीको पर्व ईद (ईद उल फित्र) का दिन।
- (थ) इस्लाम धर्मावलम्बीको पर्व बकर ईद (ईद उल अजहा) का दिन।
- (द) फागुपूर्णिमा - हिमाली र पहाडी ५६ जिल्लाहरूमा चैत ७ गते आइतबार र तराईका जिल्ला झापा, मोरङ, सुनसरी, सप्तरी, सिराहा, उदयपुर, धनुषा, महोत्तरी, सर्लाही, रौतहट, बारा,

पर्सा, नवलपरासी (बर्दघाट सुस्ता पूर्व),
नवलपरासी (बर्दघाट सुस्ता पश्चिम), रुपन्देही,
कपिलवस्तु, दाङ, बाँके, बर्दिया, कैलाली र
कञ्चनपुरमा चैत ८ गते सोमबार।

**२.२. सम्बन्धित धर्म, संस्कृति, भौगोलिक क्षेत्र र स्थान
विशेषका लागि मात्र हुने सार्वजनिक पर्व बिदा :**

- (क) गाईजात्रा - भदौ १३ गते शनिबार (देशभरका
नेवार समुदायका लागि मात्र)।
- (ख) गौरा पर्व - भदौ १९ गते शुक्रबार।
- (ग) दुरा म्हैपु नकुमा - पुस १५ गते बुधबार
(देशभरका दुरा समुदायका लागि मात्र)।
- (घ) सिरुवा पावनीको दिन - सो पर्व मनाउने
झापा, मोरङ, सुनसरी, सिराहा र सप्तरी
जिल्लामा।

३. महिला कर्मचारीको लागि मात्र :

- (क) हरितालिका (तीज) व्रत - भदौ २९ गते सोमबार।
- (ख) जितिया पर्व - असोज १८ गते आइतबार (जितिया
पर्व मनाउने महिला कर्मचारीको लागि)।

४. शिक्षण संस्थाको लागि मात्र :

वसन्त पञ्चमी - माघ २८ गते बिहीबार।

५. जात्रा बिदा (काठमाडौं उपत्यकालाई मात्र) :

- (क) गाईजात्रा - भदौ १३ गते शनिबार।
- (ख) इन्द्रजात्रा - असोज ९ गते शुक्रबार।
- (ग) मत्स्येन्द्रनाथको भोटो देखाउने जात्रा (सो जात्रा हुने दिन)।
- (घ) घोडेजात्रा - चैत २३ गते मङ्गलबार।

६. दिवस बिदा :

६.१. मुलुकभरि सबैलाई हुने सार्वजनिक दिवस बिदा :

- (क) विश्व मजदुर दिवस - (मे १) वैशाख १८ गते शुक्रबार।
- (ख) गणतन्त्र दिवस - जेठ १५ गते शुक्रबार।
- (ग) संविधान दिवस (राष्ट्रिय दिवस) - असोज ३ गते शनिबार।
- (घ) सहिद दिवस - माघ १६ गते शनिबार।
- (ङ) राष्ट्रिय प्रजातन्त्र दिवस - फागुन ७ गते शुक्रबार।
- (च) अन्तर्राष्ट्रिय महिला दिवस (मार्च ८) - फागुन २४ गते सोमबार।

६.२. अपाङ्गता भएका कर्मचारीको लागि मात्र :

अन्तर्राष्ट्रिय अपाङ्गता दिवस (डिसेम्बर ३) - मङ्सिर १७ गते बिहीबार (अपाङ्गता भएका नेपालभित्रका सम्पूर्ण कर्मचारीको लागि)।

७. जन्मजयन्ती बिदा :

७.१. मुलुकभरि सबैलाई हुने सार्वजनिक जन्मजयन्ती बिदा :

- (क) बुद्ध जयन्ती - वैशाख १८ गते शुक्रबार।
- (ख) पृथ्वी जयन्ती (राष्ट्रिय एकता दिवस) - पुस २७ गते सोमबार।

७.२. सम्बन्धित धर्मावलम्बीहरूका लागि मात्र :

- (क) फाल्गुनन्द जयन्ती - कात्तिक २५ गते बुधबार (किराँत धर्मावलम्बी)।
- (ख) मोहम्मद जयन्तीका दिन (नेपाली मुस्लिम धर्मावलम्बी)।
- (ग) गुरु नानक जयन्तीका दिन (नेपाली सिख धर्मावलम्बी)।

८. राष्ट्रियरूपमा मनाइने तर कार्यालय खुल्ने प्रकृतिका दिवस :

- (क) जातीय भेदभाव तथा छुवाछुत उन्मूलन राष्ट्रिय दिवस - जेठ २१ गते बिहीबार।
- (ख) निजामती सेवा दिवस - भदौ २२ गते सोमबार।
- (ग) जेनजी सहिद दिवस - भदौ २३ गते मङ्गलबार।

९. विदेशस्थित नेपाली नियोगले सम्बन्धित मुलुकका सार्वजनिक बिदालाई समेत दृष्टिगत गरी बढीमा १८ दिनसम्म सार्वजनिक बिदा आफैले व्यवस्थापन र समायोजन गर्न सक्ने।

१०. सार्वजनिक सेवा प्रवाहसम्बन्धी विशेष व्यवस्था :

१०.१. प्रकरण २.१ अन्तर्गतका पर्व बिदामध्ये खण्ड (ख) चण्डी पूर्णिमा (वैशाख पूर्णिमा) उभौली पर्व, खण्ड (ग) को रक्षाबन्धन, खण्ड (घ) को श्रीकृष्ण जन्माष्टमी, खण्ड (ङ) को घटस्थापना, खण्ड (झ) को धान्य पूर्णिमा, उद्यौली पर्व, योमरी पुन्हि (ज्यापू दिवस), खण्ड (ञ) को क्रिसमस डे, खण्ड (ट) को तमू ल्होछार, खण्ड (ठ) को माघी पर्व/माघे सङ्क्रान्ति, खण्ड (ड) को सोनम ल्होछार, खण्ड (ढ) को महाशिवरात्री, खण्ड (ण) को ग्याल्पो ल्होसार, खण्ड (त) को ईद (ईद उल फित्र) र खण्ड (थ) को बकर ईद (ईद उल अजहा), प्रकरण ५ को जात्रा बिदा अन्तर्गतका गाईजात्रा, इन्द्रजात्रा, मत्स्येन्द्रनाथको भोटो देखाउने जात्रा र घोडेजात्रा बिदा, प्रकरण ६.१ अन्तर्गतका सार्वजनिक दिवस बिदामध्ये खण्ड (ख) को गणतन्त्र दिवस, खण्ड (घ) को सहिद दिवस, खण्ड (ङ) राष्ट्रिय प्रजातन्त्र दिवस र खण्ड (च) को अन्तर्राष्ट्रिय महिला दिवस बिदा र प्रकरण ७.१ को जन्मजयन्ती बिदाअन्तर्गतका खण्ड (क) को बुद्ध जयन्ती र खण्ड (ख) को पृथ्वी जयन्ती (राष्ट्रिय एकता दिवस) बिदाका दिनमा देहायका सार्वजनिक सेवा-प्रवाह गर्न सम्बन्धित मन्त्रालय वा निकायले आवश्यक प्रबन्ध मिलाउनु पर्नेछ :-

- (क) नागरिकता सम्बन्धी सेवा,
- (ख) राहदानी सम्बन्धी सेवा,

- (ग) कन्सुलर सम्बन्धी सेवा,
- (घ) भन्सार तथा राजस्व सम्बन्धी सेवा (राजस्व अनुसन्धानसमेत),
- (ङ) क्वारेन्टाइन सम्बन्धी सेवा,
- (च) सवारी अनुमतिपत्र, सवारी साधन दर्ता तथा नवीकरणलगायतका यातायात व्यवस्थापन सम्बन्धी सेवा,
- (छ) उद्योग, वाणिज्य र कम्पनी प्रशासन सम्बन्धी सेवा,
- (ज) वैदेशिक रोजगार सेवा,
- (झ) राष्ट्रिय परिचयपत्र तथा पञ्जीकरण सम्बन्धी सेवा,
- (ञ) मालपोत तथा नापी सम्बन्धी सेवा,
- (ट) स्थानीय तहबाट प्रवाह हुने सार्वजनिक सेवा,
- (ठ) भेटेरिनरी सेवा,
- (ड) खानेपानी सम्बन्धी सेवा,
- (ढ) विद्युत सम्बन्धी सेवा,
- (ण) सडक तथा ढल मर्मत सम्भार सम्बन्धी सेवा,
- (त) खाद्य, गुणस्तर परीक्षण,
- (थ) विभिन्न निकाय तथा शिक्षण संस्थाबाट सञ्चालन हुने परीक्षा सम्बन्धी कार्य,
- (द) वैदेशिक अध्ययन अनुमति (NOC) सम्बन्धी सेवा,
- (ध) नेपाल प्रहरीबाट प्रदान गरिने चारित्रिक प्रमाणपत्र सम्बन्धी सेवा,

- (न) सम्बन्धित मन्त्रालय वा निकायले तोकेका सार्वजनिक सेवासँग सम्बन्धित अन्य सेवा,
- (प) प्रदेश सरकार र स्थानीय तहले तोकेका सार्वजनिक सेवा प्रवाह सम्बन्धी अन्य सेवा,
- (फ) बैकिङ तथा बिमा सम्बन्धी कारोबार।

१०.२ अस्पताल, दूरसञ्चार, प्रहरी, अध्यागमन, कारागार, फोहोरमैला व्यवस्थापन, फायरब्रिगेड, टक्सार, सार्वजनिक सेवा प्रसारण संस्था, मुद्रण विभाग, हुलाक, शान्ति सुरक्षा, विपद् आदिजस्ता रोजाना र आकस्मिक सेवा प्रदान गर्ने मन्त्रालय, विभाग तथा कार्यालयले सार्वजनिक बिदाका दिनमासमेत दैनिक काम नरोकिने गरी सेवा प्रवाह गर्नु पर्नेछ।

१०.३ प्रकरण १०.१ र १०.२ बमोजिम अत्यावश्यक र आकस्मिक सेवा सञ्चालन गर्ने निकाय तथा कार्यालयमा कार्यरत कर्मचारीको लागि आलोपालो गरी सट्टा बिदाको व्यवस्था त्यस्ता निकाय तथा कार्यालय स्वयंले मिलाउनु पर्नेछ।

११. कार्यालय समय :

- (क) नेपाल राज्यभरका सबै सरकारी कार्यालयमा विक्रम संवत् २०८३ साल वैशाख १ गतेदेखि कात्तिक १५ गतेसम्म तथा विक्रम संवत् २०८३ साल माघ १६

गतेदेखि चैत मसान्तसम्म कार्यालय समय बिहान १०:०० बजेदेखि अपरान्ह ५:०० बजेसम्म हुने र विक्रम संवत् २०८३ साल कात्तिक १६ गतेदेखि माघ १५ गतेसम्म बिहान १०:०० बजेदेखि अपरान्ह ४:०० बजेसम्म हुने ।

(ख) शुक्रबारको दिन बिहान १०:०० बजेदेखि अपरान्ह ३:०० बजेसम्म हुने ।

१२. अत्यावश्यक तथा आकस्मिक सेवाको व्यवस्थापन :

आवश्यक सेवा सञ्चालन ऐन, २०१४ बमोजिमका आवश्यक सेवाहरू (डाँक तार वा टेलिफोन सेवा/जल, स्थल वा हवाई मार्गबाट यात्री वा मालसामानहरू ओसारपसार गर्न यातायात सेवा/हवाई अड्डा वा हवाई जहाजको देखभाल, त्यसको सञ्चालन वा मर्मत गर्ने कामसँग सम्बन्धित सेवा/ हवाई ग्राउण्ड, रेल्वे स्टेशन वा सरकारी गोदाममा मालसामान ओसारपसार गर्ने, राख्ने, झिक्ने वा थन्क्याउने कामसँग सम्बन्धित सेवा/ प्रिन्ट वा सरकारी छापाखाना सम्बन्धी सेवा/ हात-हतियार, खर-खजाना वा अरु कुनै सैनिक सरसामानको उत्पादन गर्ने, थन्क्याउने, वितरण गर्ने कामसँग सम्बन्धित नेपाल सरकार रक्षा व्यवस्थाको कुनै सेवा/ नेपाल सरकारले नेपाल राजपत्रमा सूचना प्रकाशित गरी तोकिदिएको अरु जुनसुकै सेवा) र अन्य आकस्मिक सेवा सम्बन्धी व्यवस्थालाई

मध्यनजर राखी प्रत्येक जिल्लामा प्रमुख जिल्ला अधिकारीको अध्यक्षतामा मेडिकल सुपरिटेण्डेन्ट/जिल्ला जनस्वास्थ्य प्रमुख, जिल्ला समन्वय अधिकारी र जिल्ला प्रहरी प्रमुख सदस्य तथा सहायक प्रमुख जिल्ला अधिकारी सदस्य-सचिव रहने समिति गठन गरी यस्ता सेवाहरू सार्वजनिक बिदाको दिनसमेत सुचारू रूपले सञ्चालन तथा प्रवाह गर्ने अनिवार्य व्यवस्था मिलाउनु पर्नेछ।

द्रष्टव्यः

(क) नेपाल सरकारले निर्णय गरी तोकेका सार्वजनिक बिदाका अतिरिक्त प्रदेश सरकारले आ-आफ्नो प्रदेशको धर्म, संस्कृति र रीतिस्थितिसमेतलाई दृष्टिगत गरी घोषणा गरेका बढीमा वर्षको ६ दिनसम्मको सार्वजनिक बिदामा सम्बन्धित प्रदेशमा रहेका सङ्घीय सरकारका कार्यालयमा समेत सार्वजनिक बिदा गर्ने। तर प्रदेश सरकारले आफ्नो प्रदेशभरि लागु हुने गरी ६ दिनभन्दा बढी सार्वजनिक बिदा घोषणा गरेमा र काठमाडौं उपत्यकाका तीन जिल्लाको हकमा नेपाल सरकार, मन्त्रिपरिषद्ले निर्णय गरेबमोजिम हुने।

(ख) प्रदेश सरकारले आफ्नो प्रदेशभरि लागु हुने गरी घोषणा गरेका सार्वजनिक बिदा वर्षको सुरुमै प्रदेश

राजपत्रमा प्रकाशन भएपछि सम्बन्धित प्रदेशस्थित सङ्घीय सरकारका कार्यालयमासमेत सार्वजनिक बिदा हुने ६ दिनहरू कुन-कुन हुने भन्ने सम्बन्धमा प्रदेश राजधानी रहेका जिल्ला प्रशासन कार्यालय स्वयंले यकिन गरी अग्रिमरूपमा गृह मन्त्रालयमा सार्वजनिक बिदाका लागि अनुरोध गरी पठाउनु पर्नेछ।

- (ग) “आधा दिन” भन्नाले विक्रम संवत् २०८३ साल वैशाख १ गतेदेखि कात्तिक १५ गतेसम्म तथा विक्रम संवत् २०८३ साल माघ १६ गतेदेखि चैत मसान्तसम्म दिनको १:३० बजे र विक्रम संवत् २०८३ साल कात्तिक १६ गतेदेखि २०८३ साल माघ १५ गते सम्मको लागि दिनको १:०० बजेसम्म सम्झनु पर्छ।
- (घ) खाजा समय दिउँसो १:३० देखि २:०० बजेसम्म हुनेछ।

आज्ञाले,
काली प्रसाद पराजुली
नेपाल सरकारको निमित्त सचिव।